

تطاول شلیق

قاری عبدالحفیظ صاحب کے تعاقب کے جواب میں

۸۔ آٹھواں اعتراض۔ یہ حدیث بخاری میں کیوں مذکور نہیں؟ اگر یہ حدیث

فی الواقعہ قابل اعتماد ہوتی تو امام بخاریؒ بھی اسے اپنی بخاری میں درج فرماتے۔

جواب: (i) امام بخاریؒ نے یہ کہیں نہیں فرمایا کہ انھوں نے تمام صحیح احادیث کو اپنی کتاب میں درج کر دیا ہے۔ لہذا یہ اعتراض تو محض ڈوبتے کو تنگے کا سہارا والی بات ہے۔

(ii) امت مسلمہ نے بخاری و مسلم دونوں کتابوں کو صحیح تسلیم کیا ہے۔ اسی لیے انھیں صحیحین کا نام دیا گیا ہے۔ چنانچہ یہ اعتراض محض برائے اعتراض ہے!

(iii) اگر بعض حضرات کے نزدیک صحیح مسلم، صحیح بخاری کے درجہ میں کمتر درجہ کی کتاب ہے، تو کیا اس مسئلہ کی طرح آپ دیگر مفردات ”مسلم“ کو بھی ایسے اعتراض کا نشانہ بنانے کے لیے تیار ہیں؟

۹۔ سنت کی مخالفت اور حضرت عمرؓ

اعتراض یہ ہے کہ ”اگر اس حدیث کو درست تسلیم کر لیا جائے تو یہ ماننا پڑتا

ہے کہ حضرت عمرؓ نے سنت کی مخالفت کی۔“

جواب: اگر آپ کے اس فیصلے کو شرعی اور دائمی کے بجائے، تعزیری اور عارضی تسلیم

کر لیا جائے تو یہ اعتراض از خود ختم ہو جاتا ہے۔ اور حقیقت ہے بھی یہی۔ ہاں یہ مشکل تو ان لوگوں کے لئے ہے جو اپنے امانوں کے قیاس کو درست قرار دینے کی خاطر حضرت عمرؓ کے اس فیصلے کو شرعی اور دائمی ثابت کرنے پر ادھار کھائے بیٹھے ہیں۔

غلیظہ وقت کو مصالح امت کی خاطر شریعت کی دعائیتوں کو سلب کرنے یا از خود کوئی تعزیرہ تجویز کرنے کے اختیارات حاصل ہوتے ہیں، جن کے تحت وہ تعزیری یا عارضی قسم کے قوانین نافذ کر سکتا ہے۔ انہی اختیارات کو بروئے کار لا کر آپؐ نے نہ صرف یہ کہ یکبارگی تین طلاق لے نفاذ کا قانون نافذ کیا، بلکہ ایسے طلاق دہندہ کو آپؐ سزا بھی دیتے تھے۔ انہی اختیارات کی رو سے آپؐ شراب کی دکانوں اور شراب کشید کرنے والی بھٹیوں کو آگ بھی لگا دیا کرتے تھے۔

۱۰۔ دسوال اعتراض ”اجماع امت؟“ | یہ دراصل اعتراض یا جواب یا تاویل تعبیر نہیں، بلکہ ایک اپیل ہے کہ حضرت عمرؓ

کے اس فیصلہ کے بعد اس پر امت کا اجماع ہو گیا تھا۔ لہذا اب کسی کو حق نہیں پہنچتا کہ اس کے خلاف عمل کرے۔

جواب۔ اس مزعورہ ”اجماع“ کا ذکر ہمارے قاری عبد الغنی صاحب نے بھی فرمایا ہے،

جس کی حقیقت ہم آگے چل کر نہایت تفصیل سے پیش کر رہے ہیں۔

مخالفین تطبیق ثلاثہ کی طرف سے مسلم کی تین

(۴) حدیثِ رکانہ (منہ احمد) اور اس پر اعتراضات

احادیث کے بعد جو تھی حدیث ”حدیثِ رکانہ“، پیش کی جاتی ہے۔ جس کے متعلق امام احمدؒ فرماتے ہیں کہ اس کی اسناد صحیح ہیں:

حدثنا محمد بن ابراهیم، حدثنا ابی عن محمد بن اسحاق حدثنی

داؤد الحُصَیْنِ عن عکرمۃ مولیٰ ابن عباس عن ابن عباس قال خلق

رکانۃ بن عبدالمزید اخو بنی مطلب امرأۃ ثلاثۃ فی مجلس واحد

فحزن علیہم حزناً شدیداً فقال فسئله رسول اللہ صلی اللہ علیہ وسلم

کیف ظلمتمہا؟ قال خلقتمہا ثلاثاً قال فی مجلس واحد؟ قال نعم. قال

انما تک واحدۃ فارجعہا ان شئت. قال فرجعہا لکان ابن عباس یروی

انما الصّلاق ہند کلّ ظہر (منہ احمد، ج ۱، ص ۵۰۵)

”عبداللہ ابن عباسؓ فرماتے ہیں کہ رکاز بن عبد بنید بنو مطلب کے بھائی نے اپنی بیوی کو ایک ہی مجلس میں تین طلاقیں دے دیں۔ پھر اس کی جدائی کا بہت غم ہوا۔ رکازؓ سے رسول اللہ صلی اللہ علیہ وسلم نے پوچھا: تم نے طلاق کیسے دی تھی؟ رکاز نے کہا: ”میں تو تین طلاق دے چکا ہوں“ آپ نے پوچھا کیا ایک ہی مجلس میں؟ رکاز نے کہا ”ہاں ایک ہی مجلس میں“ آپ نے فرمایا، تو یہ ایک ہی ہوئی۔ اگر چاہو تو رجوع کر لو۔ ابن عباسؓ کہتے ہیں کہ پھر رکازؓ نے رجوع کر لیا۔ اس حدیث کی روشنی میں ابن عباسؓ کی طلاق کے متعلق یہ رائے تھی کہ تین طلاق ایک ساتھ نہیں بلکہ ہر طہر میں الگ الگ ہونی چاہیے۔“

احادیثِ مسلم کی طرح اس حدیث پر کئی اعتراضات کیے گئے ہیں، جن میں چار قابلِ

ذکر اعتراضات درج ذیل ہیں:

پہلا اعتراض | اس حدیث کی سند میں محمد بن اسحاق اور ان کے استاد کے متعلق علما نے جرح و تعدیل کا اختلاف ہے۔ لہذا یہ حدیث حجت نہیں بن سکتی۔

جواب: ابن حجر کہتے ہیں کہ اسی سند سے کئی احکام میں احتجاج کیا گیا ہے، جیسے رسول اللہ کا اپنی بیٹی زینبؓ کو اپنے پہلے نکاح کی بناء پر چھ سال بعد ان کے خاوند ابوالعاص بن زبیح کے ایمان لانے پر انہیں لوٹانا، یہ حدیث ترمذی میں مذکور ہے، باب ماجاء فی النزوجین امیر۔ سلم احدہما، تو جب دوسرے مسائل میں اسی سند سے احتجاج کیا جا سکتا ہے، تو آخر اس مسئلہ میں کیوں نہیں کیا جا سکتا؟

دوسرا اعتراض | یہ حدیث ابوداؤد میں بھی مذکور ہے۔ اس میں تین طلاق کے بجائے ”طلاق البدتہ“ کے الفاظ ہیں۔ ممکن ہے راوی نے طلاق البدتہ سے تین طلاقیں

سمجھ لی ہوں اور اپنی سمجھ کے مطابق بیان کر دیا ہو۔

جواب: ابوداؤد میں اس سے ملتے جلتے ایک کے بجائے دو واقعات مذکور ہیں۔ اب چونکہ ان تینوں احادیث میں لفظ رکاز موجود ہے لہذا خواہ مخواہ غلط سمجھ سے اشتباہ پیدا ہو جاتا ہے۔ ابوداؤد میں جو دو احادیث ہیں، وہ بھی الگ الگ واقع ہیں جو درج ذیل ہیں:

(i) راوی نافع ————— رکاز نے اپنی بیوی کو طلاق البدتہ دی۔

(ii) راوی ابن جریر ————— ابورکاز نے ام رکاز کو تین طلاقیں دیں۔

ابوداؤد پہلی روایت کو بہتر قرار دیتے ہیں۔ لیکن ابن حجر عسقلانی کی تحقیق کے مطابق یہ دونوں ہی ضعیف ہیں، فرق صرف یہ ہے کہ پہلی ضعیف ہے اور دوسری ضعیف تر۔
 رہی مسند احمد میں مندرج حدیث رکائے تو وہ اسناد کے لحاظ سے ان دونوں سے بہت قوی ہے اور اس کی سند بھی بالکل الگ ہے۔

تیسرا اعتراض | اس حدیث کے راوی عبداللہ بن عباس ہیں۔ جن کا فتویٰ اس حدیث کے خلاف ہے۔ اس اعتراض کا جواب پہلے دیا جا چکا ہے، مختصراً یہ کہ راوی کی روایت کا اعتبار کیا جائے گا نہ کہ اس کے فتویٰ کا۔

چوتھا اعتراض | یہ مذہب شاذ ہے، اس لیے اس پر عمل نہ ہوگا۔ دوسرے الفاظ میں یہ اعتراض یوں ہے کہ یہ مذہب جمہور کے مذہب کے خلاف ہے، جس پر اتفاق ہے۔ اس شاذ مذہب یا جمہور کے اجتماع اتفاق پر تو ہم آگے چل کر تفصیل سے بحث کہہ ہی رہے ہیں۔

تطبیق ثلاثہ کے ثبوت میں قاری صاحب کی پیش کردہ دو احادیث

پہلی حدیث لعان کے بعد کی طلاقیں | ”عن سهل بن سعد في هذا الخبر قال : طلقها ثلاثا تطليقات عند

رسول الله صلى الله عليه وسلم فانفذه رسول الله صلى الله عليه وسلم“
 (ابوداؤد ج ۳، ص ۳۰۶۔ طبع کانبور)

”حضرت عویمرؓ نے رسول اللہ صلی اللہ علیہ وسلم کے سامنے اپنی بیوی کو تین طلاقیں دیں اور آپ نے انھیں نافذ کر دیا (اس حدیث میں ”عند رسول اللہ صلی اللہ علیہ وسلم“ اور ”انفذه“ کے الفاظ قابل غور ہیں)“ (منہاج مذکورہ ص ۳۰۴)

یہ روایت نقل کرنے کے بعد قاری عبدالحفیظ صاحب فرماتے ہیں کہ ”اس روایت کے تمام راوی ثقہ ہیں، لیکن عیاض بن عبد اللہ الفہری پر بعض حضرات نے ضعف کا حکم لگایا ہے۔“
 بعد ازاں قاری صاحب اس روایت کے رواۃ کو ثقہ تسلیم کرانے میں مصروف ہو جاتے ہیں اور تان یہاں آکر ٹوٹتی ہے کہ امام خطابی کی تصریح کے مطابق ابوداؤد کی کتاب موضوع وغیرہ سے بالکل خالی ہے اور ان جملہ قسموں (موضوع، مجہول، ضعیف) سے مبرا ہے۔

عمدہ الاثناث فی حکم الطلاقات الثالث ص ۱۹ (منہاج ص ۳۰۵)

اب دیکھیے اگر قاری صاحب موصوف یا خطابی صاحب کی سنن ابنی داؤد کے متعلق یہ بات درست تسلیم کرنی جائے تو درج ذیل سوالوں کا کیا جواب ہوگا:

(۱) صحت کے لحاظ سے ابو داؤد کو دوسرے درجہ کی کتابوں میں کیوں شمار کیا جاتا ہے؟

(۲) عویمر عجلانی کا واقعہ بلا مبالغہ صحیحین میں بیسیوں مقامات میں مذکور ہے۔ لیکن ”فَأُفْذَہُ“

کا لفظ جس پر قاری صاحب کی دلیل کا سارا دار و مدار ہے، آپ کو کہیں نظر نہیں آئے گا۔ اس کی وجہ کیا ہو سکتی ہے؟

(۳) اگر ابو داؤد اتنی صحیح کتاب ہے تو پھر آپ کو ابو داؤد کی یہ حدیث بھی تسلیم کر لینا چاہیے،

جس میں مذکور ہے کہ ابو رکانہ نے ام رکانہ کو تین طلاقیں دیں اور نئی بیوی سے نکاح

کر لیا۔ ام رکانہ نے رسول اللہ سے شکایت کی تو آپ نے ابو رکانہ کو بلا کر کہہ کر

”ام رکانہ سے رجوع کر لو“ ابو رکانہ نے کہا ”تو تین طلاق دے چکا ہوں“ آپ نے

فرمایا ”میں جانتا ہوں۔ رجوع کر لو“ (ابو داؤد۔ کتاب الطلاق۔ باب نسخ المراجعة...)

اگر قاری صاحب ابو داؤد کی یہ حدیث بھی ضعیف، مجہول اور موضوع سے پاک تسلیم

فرمائیں تو سارا جھگڑا ہی ختم ہو جاتا ہے۔ کیونکہ یہ حدیث بھی یکبارگی تین طلاق کے ایک

واقع ہونے میں نص قطعی کا درجہ رکھتی ہے۔

(۴) اگر فی الواقعہ رسول اللہ صلی اللہ علیہ وسلم نے یکبارگی تین طلاقوں کو نافذ کر دیا تھا تو

آنی مدت بعد حضرت عمر رض نے کیا چیز نافذ کی تھی؟ جس کے متعلق وہ خود فرما رہے

ہیں کہ فَلَؤْا مُضَيِّنًا عَلَيْهِمْ“

اس قسم کی حدیثوں کے متعلق امام ابن تیمیہ

امام ابن تیمیہ کا فتویٰ

فرماتے ہیں:

”وَلَمْ يَنْقُلْ أَحَدًا مِنَ النَّبِيِّ صَلَّى اللَّهُ عَلَيْهِ وَسَلَّمَ بِإِسْنَادٍ مَنْقُولٍ أَنْ أَحَدًا

طَلَّقَ امْرَأَةً بِكَلِمَةٍ وَاحِدَةٍ فَالزَّمَهُ الثَّلَاثَ بَلْ رُوِيَ فِي ذَلِكَ

أَحَادِيثٌ كُلُّهَا بِاتِّفَاقِ أَهْلِ الْعِلْمِ وَلَكِنْ جَاءَ فِي حَدِيثٍ صَحِيحَةٍ أَنَّ

فَلَانًا طَلَّقَ امْرَأَتَهُ ثَلَاثًا أَيْ مُتَفَرِّقَةً“

”کسی نے بھی رسول اللہ صلی اللہ علیہ وسلم سے اسناد کے ساتھ کوئی ایسا واقعہ نقل

نہیں کیا ہے کہ کسی شخص نے بیک کلمہ تین طلاقیں دی ہوں اور آپ نے ان تین طلاقوں کو لازم کر دیا ہو بلکہ اس سلسلہ میں جو حدیثیں بھی مروی ہیں وہ بانفاق اہل علم جھوٹی ہیں۔ ہاں احادیث صحیحہ میں اس بات کا ذکر ہے کہ فلاں شخص نے اپنی بیوی کو تین طلاقیں دیں۔ لیکن اس کا مطلب یہ ہے کہ اس نے متفرق طور پر تین طلاقیں دی تھیں۔ (فتاویٰ ابن تیمیہ ج ۸، بحوالہ مقالات ص ۲۱۳)

دوسری حدیث لعان کے بعد کی طلاقیں | قاری صاحب موصوف نے جو دوسری حدیث پیش فرمائی وہ بھی عویمیر عجلانی کے لعان والے واقعہ سے متعلق ہے۔ حدیث کے آخری الفاظ یوں ہیں :

”قال عویمیر کذبت علیہا یا رسول اللہ ان امسکتہا فطلقہا ثلاثا تا قبل ان یامرہ رسول اللہ صلی اللہ علیہ وسلم“ (بخاری مسلم۔ السنن الکبریٰ)

حضرت عویمیر نے آنحضرتؐ کے سامنے لعان کرنے کے بعد آپ کے فیصلہ کرنے سے قبل یہ کہا کہ اگر میں اس عورت کو اپنے پاس رکھوں تو گویا میں نے اس پر جھوٹ باندھا تھا۔ لہذا عویمیر نے فوراً آپ کے سامنے اپنی بیوی کو تین طلاقیں دے دیں۔ (منہاج ص ۳۰۵)

دیکھیے میاں بیوی کے درمیان جدائی کی پانچ اقسام ہیں : (۱) ایلاء (۲) ظہار (۳) طلاق (۴) خلع اور (۵) لعان۔ ان سب میں سے سخت اور شدید تر قسم لعان ہے۔ لہذا جدائی کی یہ قسم مرد کے ایک یا تین طلاقیں دینے کی قطعاً محتاج نہیں۔ اور حضرت عویمیر عجلانی نے تین طلاق کے الفاظ کہہ کر محض اپنے دل کی حسرت مٹائی تھی کیونکہ لعان سے جو دائمی جدائی ہوتی ہے، وہ طلاق منغلظ سے بھی شدید تر ہوتی ہے (بخاری کتاب الطلاق۔ باب التفریق بین المتاعین)

اس بات میں تو اختلاف کیا جاسکتا ہے کہ یہ جدائی لعان کے فوراً بعد از خود ہی مؤثر ہوتی ہے یا قاضی کے فیصلہ کی بھی محتاج ہے، جیسا کہ لعان کے بعد رسول اللہ صلی اللہ علیہ وسلم نے حضرت عویمیرؓ سے فرمایا تھا کہ ”لَا سَبِيلَ لَكَ عَلَيْهَا“ (اب تمہارا اس عورت سے کوئی سروکار نہیں) لیکن اس بات میں قطعاً کوئی اختلاف نہیں کہ اس موقع پر مرد کو طلاق دینا ایک عجت اور زائد از ضرورت فعل ہے۔ دور نبویؐ میں عویمیر عجلانی نے عاودہ لعان کا ایک اور واقعہ بھی ہوا تھا۔ بلال بن ابی مراد اور ان کی بیوی نے آکر آپ کے سامنے لعان کیا اور قسمیں کھائیں تو بلا

بن امیہ کے طلاق یا طلاقین دینے کے بغیر ہی مکمل جدائی ہوگئی (بخاری کتاب الطلاق)
لعان۔ جدائی کی شدید تر قسم | اب ہم یہ وضاحت کریں گے کہ لعان کن کن امور میں طلاق سے شدید تر ہوتا ہے :

- ۱۔ احسن طلاق یا طلاق السنہ (صرف ایک طلاق دے کر پوری عدت گزر جانے دینا) کے بعد زوجین آپس میں تجدید نکاح کے ذریعہ پھر اکٹھے ہو سکتے ہیں اور تین طلاق یا طلاق مغلطہ کے بعد "حَتَّىٰ تَنْكِحَ زَوْجًا غَيْرًا" کی شرط ٹھیک طور پر پوری ہونے کے بعد (نہ کہ حیلہ سازی سے) سابقہ زوجین پھر نکاح کر سکتے ہیں، مگر لعان کے ذریعہ جدائی اتنی سخت ہوتی ہے کہ بعد میں ان کے اکٹھے ہونے کی کوئی صورت باقی نہیں رہتی۔ (موطا امام مالک کتاب الطلاق۔ باب جامع الطلاق)
- ۲۔ طلاق کے بعد عورت منعہ لہ کی حقدار ہوتی ہے لیکن لعان کی صورت میں اسے منعہ لہ نہیں ملے گا۔ (بخاری۔ کتاب الطلاق۔ باب المنعہ انتھی)
- ۳۔ طلاق کے بعد نومولود (اگر کوئی ہو تو) کا نسب باپ سے چلتا ہے۔ لعان کی صورت میں یہ نسب ماں کی طرف منتقل ہو جاتا ہے (بخاری کتاب الطلاق۔ باب لیق الولد بالملاءنہ...)
- ۴۔ طلاق کی صورت میں نومولود (اگر کوئی ہو تو) والد کا وارث ہوتا ہے۔ لیکن لعان کی صورت میں بچہ ماں کا وارث، ماں بچے کی وارث ہوتی ہے۔ ماں کے خاوند سے نومولود کا یا اس کی ماں کا کسی قسم کوئی تعلق باقی نہیں رہتا۔ (بخاری۔ کتاب الطلاق)

انہی وجوہ کی بناء پر علمائے احناف نے بھی حضرت عویمرہؓ کے تین طلاق کہنے سے تطلیق ثلاثہ کے جواز پر احتجاج نہیں کیا۔

اب رہا یہ سوال کہ اگر حضرت عویمرہؓ کا یہ فعل جہٹ نکھا تو آپؐ خاموش کیوں رہے؟ اس کے دو عدد جو ابات ممتاز حنفی عالم شمس الآلہؒ سرخسی کی نہ بانی سنیے، جو انھوں نے اپنی تالیف "بسوط" میں بیان فرمائے ہیں :

(۱) "رسول اللہ صلی اللہ علیہ وسلم نے حضرت عویمرہؓ کو ٹوکا نہیں تو یہ بات شفقت کی بناء پر تھی۔ کیوں کہ یہ ممکن تھا کہ شرت غضب کی بناء پر وہ آپؐ کی بات قبول نہ کر پاتے اور کافر ہو جاتے۔ اس لیے رسول اللہ صلی اللہ علیہ وسلم نے

دوسرے وقت کے لیے ٹوکنے کو مؤخر کر دیا۔ اور اتنا اسی وقت فرما دیا کہ ”لا سیل
لك علیہا“ یعنی ”تجھے اب اس عورت پر کچھ اختیار نہیں رہا۔“

(۱۱) ”یابہ بات ہے کہ تین طلاقیں ایک ساتھ دینا اس لیے مکروہ ہے کہ تلافی
کا دروازہ بلا ضرورت بند ہوتا ہے اور حضرت عویمیرؓ کے معاملہ میں یہ بات موجود
نہیں۔ کیوں کہ لعان کرنے والے جب لعان پر مصر ہوں تو تلافی کا دروازہ یوں
بند ہوتا ہے کہ کچھ کبھی کھل نہیں سکتا اور عویمیرؓ اس بات پر مصر تھے۔“ (مقالہ ص ۱۴۷)

مجزئین تطلیق ثلاثہ کے مزید لائل

جہاں تک قاری صاحب کی پیش کردہ دو احادیث کا تعلق تھا تو ان کا جواب ہو چکا۔
اب ہم یہ چاہتے ہیں کہ ان تمام احادیث کا بھی جائزہ لے لیا جائے جو تطلیق ثلاثہ کے واقع
ہونے کی دلیل کے طور پر پیش کی جاتی ہیں تاکہ مسئلہ زیر بحث کے سب پہلو سامنے آجائیں۔
فاطمہ بنت قیس کہتی ہیں کہ :

تیسری حدیث ”طلقتی زوجی ثلاثا فلم یجعل رسول اللہ سکنی ولا نفقۃ“

”مجھے میرے شوہر نے تین طلاقیں دیں تو رسول اللہ صلی اللہ علیہ وسلم نے میرے
لیے (میرے شوہر کے ذمہ) نہ رہائش رکھی اور نہ نفقہ۔“

اس حدیث سے استدلال یوں کیا جاتا ہے کہ اگر تین طلاق ایک ہی رجعی طلاق شمار ہوتی
تو یقیناً سکنی اور نفقہ شوہر کے ذمہ ہوتا۔ شوہر کے سکنی اور نفقہ سے سبکدوش ہونے کی ممکن صورت
یہی ہے کہ تین طلاقوں کو تین ہی (یعنی مغلفہ) قرار دیا جائے۔

جواب (۱) یہ استدلال اس لیے مبہم ہے کہ ثلاثا کے لفظ سے قطعاً یہ واضح نہیں ہوتا کہ یہ
تین طلاقیں متفرق اوقات میں دی گئی تھیں یا ایک ہی مجلس میں؟

(۱۱) مزید برآں مسلم ہی کی ایک دوسری روایت میں یہ وضاحت موجود ہے کہ یہ تیسری اور آخری
طلاق تھی ہو فاطمہ بنت قیس کے شوہر عمرو بن حفص نے دی تھی۔ اس روایت کے آخری
الفاظ یوں ہیں :

”طلقتها اُخذ ثلاث تطلیقات“ (مسلم۔ کتاب الطلاق۔ باب المطلقۃ البائن لافقہ لھا)

یعنی ”عمرو بن حفص نے آخری تیسری طلاق دی تھی۔“

(ا) اور مسلم ہی کی ایک اور روایت کے آخری الفاظ یوں ہیں :

”فارسل الی امرأته فاطمة بنت قیس كانت بقت من طلاق قبل أن یسلم ایضاً“
یعنی ”عمر بن حفص نے فاطمہ بنت قیس کو وہ طلاق بھیجی، جو ابھی باقی تھی۔
(یعنی تیسری یا آخری)!“

ان وجوہ کی بناء پر اس واقعہ سے استدلال قطعاً درست نہیں۔

پوتھی حدیث ”رفاعہ قرظی کا قصہ“ کے پاس آکر کہنے لگی کہ رفاعہ نے مجھے طلاق بتہ

دی اور میں نے عبدالرحمان بن زبیر سے نکاح کیا، مگر وہ تو کچھ بھی نہیں۔ آپ نے فرمایا ”شاید تم رفاعہؓ کے پاس جانا چاہتی ہو۔ یہ ناممکن ہے تا آنکہ تم دونوں ایک دوسرے کا مزہ نہ چکھ لو۔“
(بخاری۔ کتاب الطلاق۔ باب من اجاز الطلاق اثبات)

جواب | اس حدیث کے لفظ ”بتہ“ سے اکٹھی تین طلاق کی گنجائش پیدا کی جاتی ہے۔ حالانکہ یہ استلال بھی مبہم ہے، کیونکہ بتہ اور آخری یا تیسری طلاق سب کا مفہوم ایک ہے۔ تو جس طرح حدیث سابق میں تیسری کا لفظ مبہم تھا، بعینہ یہاں بھی مبہم ہے۔ مزید برآں اس کی تفصیل بخاری ہی میں کتاب الادب میں موجود ہے، جو یہ ہے کہ:

”انہا كانت تحت رفاعة فطلقها اخر ثلاث تطلقات فتزوجها بعدا“
عبدالرحمن بن زبیر ؓ

”وہ رفاعہؓ کی بیوی تھی، رفاعہ نے اسے آخری تیسری طلاق بھی دے دی تو اس کے بعد اس سے عبدالرحمنؓ بن زبیر نے نکاح کر لیا۔“ (بخاری، کتاب الادب)

پانچویں حدیث حضرت عبداللہ بن عمرؓ کا طلاق دینا | یہ حدیث حضرت عبداللہ

حالت حیض میں طلاق دینے سے متعلق ہے۔ مرفوع احادیث میں تو اتنا ہی مذکور ہے کہ حضرت عمرؓ نے رسول اللہ صلی اللہ علیہ وسلم سے اس طلاق کا ذکر کیا تو آپ نے حضرت عبداللہؓ کو رجوع کا حکم دیا اور طلاق دینے کا صحیح طریق بتلایا۔ قابلین تطلیق ثلاثہ کا احتجاج اس واقعہ سے متعلق نہیں، بلکہ حضرت عبداللہؓ کے اس فتویٰ سے متعلق ہے جو انھوں نے کسی سائل کے جواب میں دیا، اور وہ بخاری میں یوں مذکور ہے :

”اگر تم نے اپنی بیوی کو ایک یا دو بار طلاق دی ہے تو یہ وہ صورت ہے جس میں رسول اللہ نے مجھے رجعت کا حکم دیا۔ اور اگر تم نے تین طلاقیں دے دیں تو تم پر بیوی حرام ہوگئی، جب تک وہ کسی دوسرے آدمی سے نکاح نہ کرے۔ اور تم نے اپنی بیوی کو طلاق دینے کے سلسلہ میں نافرمانی کی۔“

جواب | یہ اثر بھی مبہم ہے کیونکہ ”طلقھا ثلاثا“ سے مراد تین دفعہ کی طلاق ہی ہو سکتی ہے۔ اور اللہ کی نافرمانی کا تعلق حالت حیض میں طلاق دینے سے ہے، کیوں کہ ان کا اپنا واقعہ معصیت حالت حیض میں طلاق دینے سے تعلق رکھتا ہے۔

حضرت عبداللہ بن عمرؓ کے فتویٰ کی مزید وضاحت مصنف ابن ابی شیبہ، دارقطنی اور طبرانی میں جس طرح مرقوم ہے، اس نے آپ کے اس اثر کو مرفوع حدیث کا درجہ عطا کر دیا ہے کہ (ابن عمرؓ کہتے ہیں) میں نے کہا، ”یا رسول اللہ! اگر میں تین طلاقیں دے دیتا تو کیا میرے لیے رجوع حلال ہوتا؟“ آپ نے فرمایا ”نہیں۔ وہ تجھ سے جدا ہو جاتی اور (تیرا ایک ہی دفعہ تین طلاق دینا) گناہ کا کام ہوتا۔“

• یہ اثر اگر صحیح ثابت ہو جاتا تو قطع نزاع کے کام آسکتا تھا، مگر مشکل یہ ہے کہ یہ اثر اتہانی مجروح ہے۔ کیوں کہ یہ حدیث درج کرنے کے بعد امام بیہقیؒ نے خود لکھا ہے کہ اس ٹکڑے کا راوی شعیب ہے، جس میں محدثین نے کلام کیا ہے۔ دوسرا راوی مُزنیق ہے، جو ضعیف ہے تیسرا عطا بن اسانی ہے، جسے امام بخاریؒ نے شیعہ اور ابن جبان نے ضعیف قرار دیا ہے۔ سعید بن مسیبؒ اسے جھوٹا بتلاتے ہیں۔

اب اس اثر کے بالکل برعکس ایک روایت تفسیر قرطبی میں یوں ہے کہ:

”عبداللہ بن عمرؓ نے اپنی بیوی کو ایک مجلس میں تین طلاقیں دیں تو رسول اللہ صلی اللہ علیہ وسلم نے انھیں رجوع کرنے کا حکم دیا اور یہ تین طلاقیں ایک طلاق شمار ہوئی۔“

(تفسیر قرطبی ج ۳ ص ۲۹، بحوالہ مقالات ص ۱۴۴)

چھٹی حدیث ”میری موجودگی میں کتاب اللہ سے مذاق؟“ یہ نسانی کی وہ حدیث ہے، جس کا میں نے

اپنی طرف سے اجمالی طور پر مفہوم بیان کیا تھا۔ حدیث کا متن یا اس کا ترجمہ یا حوالہ کچھ بھی درج نہیں کیا گیا تھا۔ اور وہ اجمالی ذکر یہ تھا کہ رسول اللہ کی زندگی میں ہی ایک شخص نے اپنی بیوی

تین طلاقیں دے ڈالیں تو آپ غصہ کی وجہ سے کھڑے ہو گئے اور فرمایا ”میری موجودگی کتاب اللہ سے کھیلا جا رہا ہے؟“ اس کے بعد میں نے لکھا تھا ”تاہم آپ نے ایک ہی شمار کی“ قاری صاحب موصوف نے تعاقب کرتے ہوئے اس فقرہ کے متعلق فرمایا ہے کہ:

”کیلانی صاحب نے یہ جملہ اپنی طرف سے بڑھایا ہے اس لیے کہ حدیث میں ایسے کوئی الفاظ نہیں، جن سے معلوم ہو کہ آپ نے ن کو ایک ہی شمار کیا“

(منہاج ص ۳۱۲)

مجھے یہ تسلیم ہے کہ فی الواقع نسائی والی حدیث میں یہ الفاظ نہیں ہیں۔ مگر قاری صاحب فرمادیں اس صورت میں درست ہوتا اگر میں نسائی کی حدیث درج کر کے ترجمہ میں یہ اضافہ دیتا، یا صرف ایسا اضافہ شدہ ترجمہ ہی لکھ کر نسائی کا حوالہ درج کر دیتا۔ جب کہ متنازعہ فقرہ کی حدیث میں اضافہ نہیں، بلکہ اس کی بنیاد درج ذیل امور ہیں:

۱۔ مسلم کی تین احادیث کے مطابق دو زہوی میں کبھی دی گئی تین طلاقوں کو ایک ہی شمار کیا جاتا تھا۔

۲۔ نسائی ہی کی روایت کے مطابق آپ اکٹھی تین طلاق دینے پر اس قدر برافروختہ ہوئے کہ شدت غضب سے اٹھ کھڑے ہوئے اور فرمایا: ”میری موجودگی ہی میں کتاب اللہ سے یوں کھیلا جا رہا ہے“ آپ کی یہ حالت دیکھ کر ایک صحابی آپ سے اذن چاہتا ہے کہ ”یا رسول اللہ میں اس شخص کو قتل نہ کر دوں؟“

ان حالات میں عقل یہ باور نہیں کرتی کہ اتنا کچھ ہونے کے باوجود ان تین طلاقوں کو نارہنے دیا ہو۔ اس کے برعکس جناب قاری صاحب فرماتے ہیں کہ:

”آپ نے اس ناراضگی کے باوجود ان تین طلاقوں کو اس پر نافذ کر دیا تھا“ چنانچہ محمود بن لبید کی اسی روایت کو نقل کرنے کے بعد حافظ ابن قیم لکھتے ہیں کہ:

”فلم یردہ النبی صلی اللہ علیہ وسلم بل امضاء کذا فی حدیث عویمر العجلانی فی اللعان حیث امضی طلاقہ الثلاث ولم یردہ“

(تہذیب سنن ابی داؤد، ص ۱۲۹ ج ۲، بحوالہ عمدۃ الاثبات)۔

۳۔ حضور صلی اللہ علیہ وسلم نے تین طلاقوں کو رد نہیں کیا بلکہ ان کو نافذ کر دیا۔ اور جیسا کہ عرومر عجلانی کی لعان والی حدیث میں ہے کہ آپ نے اس کی تین طلاقوں

کونافذ فرما دیا اور رد نہیں کیا تھا۔ (منہاج مذکور ص ۲۱۲)

امام ابن قیمؒ کے حوالہ سے قاری عبدالحفیظ صاحب کی درج کردہ یہ روایت کئی وجوہ کی بنا پر محل نظر ہے۔ مثلاً :

(۱) آپ نے ”عمدة الاثبات“ کا حوالہ مکمل درج نہیں فرمایا کہ اس کی طرف رجوع کیا جا سکے۔

(۲) حافظ ابن قیمؒ ان اساطین میں سے ہیں جو ایک مجلس کی تین طلاق کو ایک قرار دینے والے گروہ کے علمبردار ہیں۔ ان سے ایسی تحریر کی توقع محال ہے۔

(۳) عویمیرؒ عجلانی کی تین طلاق کے نفاذ والی روایت بجائے خود ضعیف ہے، جسے بنیاد بنایا جا رہا ہے۔ اس لحاظ سے یہ بنائے فاسد علی الفاسد والی بات ہے۔

(۴) تطبیق ثلاثہ کے قائلین اور مخالفین سب اس بات پر متفق ہیں کہ عویمیر عجلانیؒ اور ان کی بیوی کی تفریق طلاق کی بنا پر نہیں بلکہ لعان کی بنا پر ہوئی تھی (اور یہ بحث پہلے گزر چکی ہے) لعان کے بعد جیسے حضرت عویمیرؒ کا تین طلاقیں دینا عیث فعل تھا، اسی طرح ان تین طلاقوں کے نفاذ یا عدم نفاذ کی بحث کرنا بھی ایک عیث فعل ہے۔ جس چیز کے نفاذ یا عدم نفاذ کا کچھ اثر ہی نہ ہو سکے، اس سے احتجاج کیسے درست ہوگا ؟

(۵) حافظ ابن قیمؒ کے استاد امام ابن تیمیہؒ ایسی تمام روایات کو، جن میں ایک مجلس کی تین طلاق کو تین قرار دینے یا ان کے نفاذ کا ذکر ہو، ”باتفاق اہل علم جھوٹی“ قرار دیتے ہیں۔ جیسا کہ پہلے ذکر کیا جا چکا ہے۔ پھر اس خاص مسئلہ میں استاد اور شاگرد کا اختلاف بھی کہیں مذکور نہیں۔ اس صورت حال میں حافظ ابن قیمؒ کے حوالہ سے یہ روایت کیونکر درست قرار دی جا سکتی ہے ؟

ساتویں حدیث: عباده بن صامتؓ کے دادا کا قصہ

یہ مصنف عبد الرزاق کی ایک روایت ہے :

”عبادہ بن صامتؓ کہتے ہیں کہ میرے دادا نے اپنی بیوی کو ہزار طلاقیں دیں۔ اس کے بعد میرا باپ رسول اللہ کے پاس آیا تو آپ نے فرمایا ”تیرا دادا اللہ سے ڈرا نہیں۔ تین طلاقیں اس کا حق تھا، باقی سب کچھ زیادتی ہے۔ اللہ

چاہے تو مزادے اور چاہے تو معاف کر دے“
یہ روایت تین طلاقیں کے واقع ہونے پر نص تو ہے مگر یہ روایت نہ درایتہ
درست ہے نہ روایتہ۔ درایتہ اس لیے کہ عبادہ بن صامتؓ ان بارہ سرداروں میں سے ہیں،
جنہوں نے عقبہ ثانیہ میں رسول اللہؐ کی بیعت کی تھی۔ یہ بات بھی معلوم کرنا مشکل ہے کہ
جب آپؐ مبعوث ہوئے، اس وقت عبادہ بن صامت انصاریؓ کے دادا زندہ بھی تھے
یا نہیں؟ ان کا اسلام ثابت کرنا تو دور کی بات ہے۔ اور روایت یہ اس لیے غلط اور ناقابل
اعتماد ہے کہ اس کی سند میں ایک راوی یحییٰ بن العلاء کذاب اور واضح حدیث ہے۔ دوسرا
عبید اللہ بن ولید متروک الحدیث ہے۔ تیسرا البراء بن عبید اللہ مجہول ہے۔
(میزان الاعتدال للذہبی)

ایسی ہی روایات کے باوصف ”مصنف عبد الرزاق“ حدیث کی چونچھے درجہ کی
کتابوں میں شمار ہوتی ہے۔

یہ حدیث بیہقی کی ہے۔ جب
حضرت علیؓ شہید ہوئے تو

آٹھویں حدیث حضرت حسنؓ کی تین طلاقیں

حضرت حسنؓ کی بیوی نے کہا، آپ کو خلافت مبارک ہو، حضرت حسنؓ نے کہا:
”حضرت علیؓ کی شہادت پر خوشی کا اظہار کرتی ہو؟ جاؤ تجھے تین طلاق“ جب
اس کی مدت پوری ہونے لگی تو حضرت حسنؓ نے اس کو حق مہر کی بقایا رقم اور
خس ہزار (مزید) بطور صدقہ بھیجے۔ جب لڑکی یہ کچھ لے کر آیا تو کہنے لگی ”مجھ کو
چھوڑنے والے دوست کی طرف سے یہ متاعِ قلیل ہے“ جب حضرت حسنؓ
کو یہ بات پہنچی تو روپڑے پھر کہا، ”اگر میں نے اپنے دادا سے نہ سنا ہوتا، یا
میرے باپ نے میرے دادا سے نہ سنا ہوتا کہ وہ کہتے تھے جو شخص بھی اپنی
عورت کو طہروں میں تین طلاقیں دے یا غیر واضح طلاقیں دے تو وہ عورت
خاوند پر حلال نہیں، تا آنکہ کسی دوسرے سے نکاح نہ کرے تو میں اس
عورت سے ضرور رجوع کر لیتا۔“ (السنن الکبریٰ للبیہقی ج ۷ ص ۲۳۶)

یہ روایت بھی روایتہ اور درایتہ دونوں طرح سے ناقابل اعتماد ہے۔ روایتہ یوں کہ
امام ابن قیمؒ فرماتے ہیں کہ اس روایت کا ایک راوی محمد بن حمید الرازی ہے، جس کو ابوزر

نے کذاب اور ابوحاتم نے منکر الحدیث کہا ہے (اغاثۃ اللہ فلاح ص ۲۱۰، ۲۱۹ بحوالہ مقالات ص ۲۱۴) اور درایتِ اس لیے کہ حضرت حسنؓ کے دادا ابوطالب تھے، جو مکی دور میں ہی بحالت کفر انتقال کر گئے تھے۔ جب کہ نکاح و طلاق کے احکام مدنی دور میں نازل ہوئے تھے۔ گویا درایتِ بھی اس روایت میں دو خامیاں ہیں۔

یہ حدیث دارقطنی کی ہے، جو اس طرح ہے :

نوین حدیث

”حضرت علیؓ سے روایت ہے کہ رسول اللہ نے سنا کہ ایک شخص

نے اپنی بیوی کو طلاق بتہ دی۔ آپ ناراض ہوئے اور فرمایا ”تم اللہ تعالیٰ

آیات کو کھیل اور مذاق بناتے ہو؟ جو شخص بھی طلاق بتہ دے گا ”الذمۃ

ثلاثاً“ یعنی ”ہم اس پر تین لازم کر دیں گے“ اور اس کی عورت اس کے

لیے حلال نہ ہوگی، جب تک وہ کسی اور سے نکاح نہ کرے“ (دارقطنی)

اس حدیث کے بارے میں خود امام دارقطنیؒ فرماتے ہیں کہ اس حدیث کی سند میں

اسماعیل بن ابی امیہ قرشی ضعیف اور متروک الحدیث ہے، اور یہ حدیثیں بھی گھڑتا ہے۔

دوسرے راوی عثمان بن قطر کے متعلق ابن جہان کہتے ہیں کہ وہ ثقہ لوگوں سے

موضوع حدیثیں روایت کرتا ہے۔ ایک تیسرے راوی عبد الغفور کے متعلق علامہ محمد طاہر

نے کہا ہے کہ وہ حدیثیں گھڑتا ہے۔ چنانچہ امام ابن تیمیہؒ نے فرمایا ”فی اسنادہ ضعفاء و

مجاہیل“ یعنی ”اس کی سند میں کئی ضعیف اور مجہول راوی ہیں“ (مقالات ص ۱۵۵)

سو یہ تھیں وہ احادیث، جن سے ایک مجلس کی تین طلاق کے تین ہی واقع ہونے کو

ثابت کیا جاتا ہے۔ (جاری ہے)

قارئین کرام سے خصوصی گزارش ہے کہ :

● ترسیلِ زردیاد خط و کتابت کے وقت خریداری نمبر کا حوالہ ضرور دیں۔

● اگر آپ نئے ممبر بننے ہیں تو اس کی وضاحت فرمادیں۔

— انتہائی فوازش ہوگی، ورنہ تعمیلِ ڈاک میں سخت دقت پیش

آتی اور بلاوجہ تاخیر ہوتی ہے۔ — شکر یہ!

(مینجر)